

اختلافی مسائل میں اعتدال کی راہ

از افادات حضرت شاہ ولی اللہ دہلویؒ

(۳)

(ترجمہ مولانا صدر الدین صاحب اصلاحی)

اہل الرائے | ان لوگوں کے مقابلہ میں (جن کا ذکر اوپر گذرا اور جن کو اہل الحدیث کہا جاتا ہے) ایک دوسرا گروہ ہے جس کا تعلق امام مالک اور سفیان ثوری کے عہد، اور اس کے بعد کے زمانوں سے ہے۔ یہ لوگ نہ (فرضی) مسائل پر سوال و جواب کو برا سمجھتے تھے نہ فتویٰ دینے میں کوئی ڈر (اور ہچکچاہٹ) محسوس کرتے تھے۔ ان کا کہنا یہ تھا کہ فقہ ہی پر دین کی بنیاد ہے، اس لیے ضروری ہے کہ اس کو وسیع پیمانہ پر لوگوں تک پہنچایا جائے۔ لیکن حدیث بیان کرنے اور ان کو رسول اللہ صلی اللہ علیہ وسلم کی طرف منسوب کرنے سے بہت ڈرتے تھے، یہاں تک کہ امام شعبی نے صاف اور صریح لفظوں میں فرمایا:

”کسی حدیث کا (یگانے رسول اللہ کے) صحابہ تک پہنچ کر وہ جانا نہیں زیادہ پسند ہے، تاکہ اگر اس

کے الفاظ میں کوئی کمی بیشی ہو گئی ہو تو وہ دوسروں ہی کی طرف منسوب ہو کر رہ جائے (اور ذات نبوی کی طرف اس کی نسبت کے گناہ سے انسان بچ جائے)“

ابراہیم نخعی کا قول ہے کہ:

”مجھ کو (احادیث رسول سنانے کے بجائے) یہ کہنا زیادہ پسند ہے کہ عبد اللہ ابن مسعود نے یہ فرمایا

ہے، رعلق نے یہ کہا ہے“

حضرت عبد اللہ ابن مسعودؓ جب رسول اللہ صلی اللہ علیہ وسلم کی کوئی حدیث بیان کرتے تھے تو ان کا چہرہ (ذات

حدیث کی بھاری ذمہ داریوں کی ہیبت سے) متغیر ہو جاتا اور (سہم سہم کہہ فرماتے:

”رسول اکرم صلی اللہ علیہ وسلم نے، ایسا ہی (فرمایا ہے) ایسی کے قریب قریب۔ ایسا ہی (فرمایا) ایسی کے قریب قریب“

حضرت عمرؓ نے جب انصار کا ایک وفد کو ذبح بھیجا تو انہیں ہدایت کی کہ:

”تم کو ذبحا رہے ہو، جہاں تم ایسے (با خدا) لوگوں سے ملو گے جو قرآن پڑھ کر دوپڑتے ہیں، یہ لوگ

تمہارے پاس آکر کہیں گے کہ محمد (رسول اللہ صلیم) کے ساتھی آئے، اعدا کے ساتھی آئے، عرض وہ تمہارے

پاس آکر تم سے حدیثیں سننا چاہیں گے تو تم حتیٰ اوسع کم سے کم حدیثیں بیان کرنا۔“

ابن عون فرماتے ہیں کہ سب امام شعیب کے پاس کوئی مسئلہ آتا تو وہ اس کا جواب دینے سے پہلو تہی

کرتے، ان کے بالمقابل ابراہیم نخعی کا دستور یہ تھا کہ مسائل کا جواب دینے میں ان کی زبان خاموش ہونا چاہتی

ہی نہ تھی۔ ان تمام آثار کو امام دارمی نے نقل کیا ہے۔

ظہور تخریج کے اسباب (اس اختلاف نظر کی وجہ سے) حدیث اور فقہ اور مسائل کی تدوین، (جو پہلے لوگوں کے

ہاتھوں سے انجام پانچکی تھی) ان لوگوں کے جس طرح کام آئی اس کی نوعیت و اسلئے حدیث کے طریق استفادہ سے

جداگانہ تھی، جس کی وجہ اور جس کی تفصیل یہ ہے کہ ان کے پاس احادیث و آثار کا وہ ذخیرہ عظیم نہ تھا جس کے

ذریعہ اہل الحدیث کے اختیار کیے ہوئے اصول پر مسائل فقہیہ کا استنباط کر سکتے۔ نیز یہ کہ ان کے سینے اس

بات کے لیے کھل نہ سکے تھے کہ (مختلف الجہاں) علمائے سلف کے اقوال کو گہری نگاہ سے دیکھتے، ان کو

جمع کرتے، ان پر بحثیں کرتے (بلکہ اس کے برعکس) انہوں نے اس بارے میں وہ طریقہ اختیار کیا جس سے

اتہامات کا ہوت بن گئے اور (تمام اہل علم کو ان کے اپنے صحیح موقف پر رکھ کر ان کے اقوال پر غیر جانبدارانہ

نظر تحقیق و تنقید ڈالنے کے بجائے) انہوں نے صرف اپنے ائمہ کو لے لیا اور ان کے متعلق دلوں میں یہ نقش

عقیدت بٹھایا کہ انہیں تحقیق کا بلند ترین مقام حاصل تھا (مختصر یہ کہ) ان لوگوں کے دل اپنے شیوخ کی

طرف انتہائی حد تک جھک گئے تھے، چنانچہ علقمہ نے کھلے بندوں فرمایا:

”کیا کوئی صحابی عبد اللہ بن مسعود سے زیادہ بختہ نظر رکھتا ہے۔“

امام ابو حنیفہ کا قول ہے کہ:

”ابراہیم سالم سے زیادہ فقیہ ہیں اور اگر صحبت رسول کی فضیلت کا سوال نہ ہوتا تو میں کہہ دیتا

کہ علقمہ (ابوہی) ابن عمر (صحابی) سے بڑے فقیہ ہیں۔“

(پھر تیسری چیز یہ کہ) ان لوگوں کو قدرت کی طرف سے ایسی ذہانت اور زود فہمی عطا ہوئی تھی اور ان کا ذہن ایک بات سے دوسری بات کی طرف بسرعت منتقل ہونے کا اتنا ملکہ رکھتا تھا کہ وہ اپنے شیوخ کے اقوال پر جواب مسئلہ کی باسانی تخریج کر سکتے تھے۔ اور حق یہ ہے کہ جس کام کے لیے جو پیدا کیا گیا ہے اس کے لیے اس کا کام کی راہ آسان بھی کی جاتی ہے، اور ہر گروہ اپنے ہی سرمایہ فکر و نظر میں گمن رہتا ہے۔ الغرض یہ اسباب تھے جن کی بنا پر ان حضرات نے تخریج کو اپنی فقہ کی عمارت کا سنگ بنیاد قرار دے لیا۔

تخریج کا قاعدہ | تخریج کا قاعدہ یہ ہے کہ آدمی اس صاحب علم کی کتاب اپنے حافظہ میں منتقل کر لے جو اس کے شیوخ و اساتذہ کی بہترین و کالت کرتا ہو اور علمائے جماعت کے اقوال سے سب سے زیادہ واقفیت رکھتا ہو اور (مختلف اقوال میں سے ایک کو دوسرے پر ترجیح دینے میں سب بڑھکر فکر صاحب رکھنے والا ہو۔ پھر اس طرح کی کتاب حفظ کر لینے کے بعد) ہر مسئلہ میں حکم کی علت پر غور کرے، اور جب کوئی بات اس کے پوچھی جائے، یا خود ہی کو کسی امر میں حکم شریعت معلوم کرنے کی ضرورت پیش آئے تو اپنے شیوخ کی تصریحات کے اس ذخیرہ پر، جس کو اس نے اپنے حافظہ میں محفوظ کر رکھا ہے، نگاہ ڈالے، اگر اس سے مسئلہ کا جواب صریح طور پر مل جائے تو خیر، ورنہ شیوخ کے ان اقوال صریح کے عموم کو دیکھے اور اس عموم کو اس مسئلہ پیش آمدہ پر پھیلا دے یا ان کے کسی قول کے کسی ضمنی اشارہ کو ٹٹولے اور اس سے مسئلہ کا جواب مستنبط کرے، چنانچہ بعض اوقات ایک کلام اپنے اندر ایسا اشارہ یا اقتضا رکھتا ہے جس سے سند زیر غور کی گرہ کھل جاتی ہے، اور کبھی مسئلہ مصرح (جس کی تصریح اپنے شیوخ کے اقوال میں ہوتی ہے) کی ایک شے نظیر ہوتی ہے، اس لیے اس کو اس پر محمول کروایا جاتا ہے۔ اور بسا اوقات ایسا بھی ہوتا ہے کہ اس مسئلہ کی، (جو اقوال شیوخ میں صراحت کے ساتھ مذکور نہیں ہوتا بلکہ) جس کی تصریح تخریج یا سنہ یا حذف سے ہو چکی ہوتی ہے، علت کا سراغ لگاتے ہیں اور (اثر تراک علت کو دیکھتے ہوئے) اس مسئلہ پر بھی وہی حکم لگا دیتے ہیں جس کی تصریح (ابھی تک کے مجموعہ اقوال وقتاوتی) میں

لے "سبب" تخریج کی طرح ایک اصطلاحی لفظ ہے جس کا مطلب یہ ہے کہ اصل کے تمام اوصاف کو اس فرع کے ساتھ جس کو اصل پر قیاس کیا جا رہا ہے، رکھ کر دیکھا جائے اور اس وصف کو لے کر جو اصل اور فرع میں مشترک طور پر موجود ہے، باقی صرف نظر کر لیا جائے تاکہ حکم کی علت متعین ہو جائے۔ (ترجم)

موجود نہیں ہوتی۔ بعض اوقات اس مسئلہ مصرعہ کے متعلق اس طرح کی دو تقریریں ہوتی ہیں کہ اگر دو دونوں قیاس ^۱افترائی یا قیاس شرعی کے طور پر ایک مرکز پر جمع ہو جائیں تو اس سے جو نتیجہ برآمد ہو وہی اس مسئلہ کا جواب ہو جائے۔ پھر کبھی صورت حال یہ ہوتی ہے کہ ایک بات شیوخ کے فرمودات میں، امثال اور تصنیفی تقسیم کے اعتبار سے تو بالکل بے نقاب ہوتی ہے مگر بلحاظ تعریف — ایسی تعریف جو جامع بھی ہو اور مانع بھی — وہ نامعلوم اور غیر متعین ہوتی ہے، تو اس شکل میں وہ اہل زبان کی طرف رجوع کرتے ہیں اور پوری کاوش سے اس امر کی ذاتیات معلوم کرتے ہیں، اس کی جامع اور مانع تعریف معین کرتے ہیں، اس کے مبہم حصوں کو واضح طور پر متعین اور اس کے مشابہ پہلوؤں کو کمیز کرتے ہیں۔ کبھی شیوخ کا کوئی قول و دو صورتوں کا احتمال رکھتا ہے تو یہ اہل تخریج غور کر کے ایک صورت کو ترجیح دیتے ہیں۔ کبھی مسائل اور ان کے دلائل میں جو تعلق ہوتا ہے، اس پر پروردہ پڑا ہوا ہوتا ہے تو یہ لوگ اپنی انگشت بخت و فکر سے اس پروردہ کو ہٹا دیتے ہیں۔ بعض اہل تخریج نے اپنے ام کے (اقوال و تقریحات کے بجائے ان کے) کسی کام کے کرنے، یا کسی کام پر سکتا اختیار کرنے سے بھی استدلال کیا ہے، وغیرہ وغیرہ۔

مجتہد فی المذہب | غرض یہ ہیں استنباط مسائل کے وہ طریقے جن کو تخریج کہا جاتا ہے، اور جو مسئلہ اس طرح مستنبط کیا جاتا ہے اس کا ذکر یوں کرتے ہیں کہ فلاں شخص کا تخریج کیا ہوا مسئلہ یہ ہے، یا اس طرح کہ فلاں امام کے مذہب پر، یا فلاں کی قائم کردہ بنیاد کے لحاظ سے، یا فلاں کے قول کے مطابق مسئلہ کا جواب یہ ہے، اور وہ لوگ (جو یہ تخریج کرتے ہیں) مجتہد فی المذہب کہے جاتے ہیں۔ اور یہ جو کسی نے کہا ہے کہ جس نے بسوٹا یاد کرنی وہ مجتہد ہے — یعنی اگرچہ وہ علم روایت سے بالکل بے بہرہ ہی کیوں نہ ہو اور ایک حدیث بھی نہ جانتا ہو — تو اس قول سے اس کی مراد دراصل اس (اجتہاد سے ہے جس کی بنیاد اسی

۱۔ قیاس اقرائی علم منطقی کی اصطلاح میں اس قیاس کو کہتے ہیں جس کے مقدمات بیان کے بعد ان مقدمات کا نفس نتیجہ یا اس کا نقیض ذکر ہو۔ ۲۔ قیاس شرعی "قیاس اقرائی" ہی کی ایک مخصوص قسم ہے، جس کے دونوں مقدمے شرعی ہوں۔ مقدمہ شرعی سے مراد وہ مقدمہ ہے جس میں کسی چیز کے لیے کسی دوسری چیز کے ثبوت یا اس کی نفی کا حکم دیا گیا ہو۔

۳۔ "ذاتیات" سے مراد کسی امر کے وہ اوصاف ہیں جو اس کی حقیقت اور جوہریت سے تعلق رکھتے ہوں۔ (مترجم)

قاعدہ تخریج پر ہو۔

بعض مذاہب کے پھیلنے اور بعض کے مٹنے کے اسباب

یہ تخریج ہر مذہب میں ہوئی اور پورے زور شور سے ہوئی۔ لیکن پھر ہوا یہ کہ جس مذہب کے اہل علم شہرت عام کے مالک تھے، قدرتا قضا اور افاقہ کے

مناسب انہی کو سپرد کر دیے گئے، جس کی وجہ سے ان کی تصنیفات عوام الناس میں مشہور ہو گئیں اور ہر طرف لوگ ان کو پڑھنے پڑھانے لگے۔ اس طرح وہ مذہب اطراف عالم میں پھیل نکلا اور برابر پھیلتا رہا۔ اس کے برعکس جس مذہب کے علمبردار گوشہ گنہاری میں پڑے رہے اور زمان کے ہاتھوں میں قضا و افاقہ کے علم سے آئے، نہ عام لوگوں نے ان سے کسی گہری وابستگی کا اظہار کیا، وہ مذہب چند ہی دنوں بعد صفحہ ہستی سے ناپید ہو گیا۔

مسئلہ حق و راہ اعتدال | جانا چاہیے کہ مذکورہ بالا دونوں طریق استنباط — طریق تخریج اور طریق تفسیح احادیث — میں سے ہر طریقہ اپنے لیے ایک مضبوط دینی بنیاد رکھتا ہے، اور علمائے محققین ہر زمانہ میں ایک وقت ان دونوں طریقوں کو اختیار کرتے رہے ہیں (فرق صرف تناسب میں ہوتا تھا یعنی بعض نے طریق تخریج سے زیادہ کام لیا اور الفاظ حدیث کے اتباع کا کم لحاظ کیا، اور بعض کا رجحان اتباع روایات کی طرف زیادہ اور طریق تخریج کی طرف کم رہا۔ پس یہ مناسب نہیں ہے کہ ان دونوں میں سے کسی ایک طریقہ کو بالکل چھوڑ دیا جائے، جیسا کہ (بد قسمتی سے اہل الحدیث اور اہل فقہ) دونوں جماعتوں کے عام لوگوں کا شیوہ ہے، حتیٰ خالص یہ ہے کہ (ان دونوں طریقوں کو جمع کیا جائے) ان میں باہم مطابقت پیدا کی جائے اور ایک کے اندر جو نقص ہے، دوسرے کی مدد سے اس کی تلافی کی جائے۔ یہی مدعا ہے حضرت حسن بصری کے اس ارشاد کا کہ :

”اس خدا کی قسم، جس کے سوا کوئی معبود نہیں، تمہارا راستہ غانی (حد سے تجاوز کرنے والے) اور

غانی (حد واجب تک پہنچنے میں کوتاہی کرنے والے) دونوں کے درمیان ہونا چاہیے۔“

پس جو اہل حدیث ہیں، ان کو چاہیے کہ اپنے اختیار کیے ہوئے مسائل اور مذاہب کو عہد تابعین اور اس کے بعد کے ائمہ مجتہدین کی رایوں پر پیش کریں اور جو اہل تخریج ہیں ان کو احادیث کے ذخیرہ سے فکر و نظر کا وہ لگاؤ پیدا کرنا چاہیے جس کے ذریعہ وہ کسی صریح اور ثابت شدہ (حدیث کی مخالفت سے بچ سکیں)

اور کسی ایسے مسئلہ میں جس کے متعلق کوئی حدیث یا اثر موجود ہو، اپنی رائے لگانے سے حتی الوسع احترا کر سکیں۔

اہل الحدیث کی افراط کسی محدث کے لیے یہ زیبا نہیں ہے کہ وہ ان اصول و قواعد کے استعمال میں، جن کو ائمہ حدیث نے پورے اطمینان کے ساتھ وضع کیا ہے لیکن بہر حال ان کی قطعیت پر شارع کی کوئی نص موجود نہیں ہے، اتنا غلو اور تشدد کرے کہ اس سے کسی حدیث کو (جو ان قواعد پر پوری نہ اترتی ہو) یا کسی قیاس صحیح کو ٹھکرا بیٹھے، مثلاً ہر اس حدیث کا انکار کر دینا جس کے مرسل یا منقطع ہونے کا معمولی شہدہ بھی موجود ہو جس طرح کہ علامہ ابن خزم نے کیا ہے کہ امام بخاری کی روایت کی ہوئی تحریم معارف (گانے بجانے کو حرام قرار دینے) والی حدیث کو صرف اس بنا پر رد کر دیا کہ اس کی سند میں انقطاع کا شہدہ موجود ہے، حالانکہ یہ حدیث فی الواقع متصل اور صحیح ہے (اس لیے ایک ایسے شہدہ کو جس کی واقعیت پر کوئی ثبوت موجود نہیں، اتنی اہمیت دینا کسی طرح مناسب نہیں ہو سکتا کہ حدیث کو بالکل ناقابل قبول ٹھیرا دیا جائے) اس قسم کے شکوک کو صرف اسی وقت و ذمہ عتناء سمجھا جانا چاہیے جب کوئی دوسری صحیح حدیث اس کے مخالف پڑتی ہو۔

یہ مثلاً محدثین کا یہ کہنا کہ "فلاں راوی فلاں شخص کی روایات کا سب سے بڑا حافظ ہے" اس بات کا ان کے طرز فکر و عمل پر اتنا گہرا اثر ہوتا ہے کہ وہ اس راوی کی بیان کی ہوئی حدیثوں کو دوسروں کی بیان کردہ حدیثوں پر لازماً ترجیح دے دیا کرتے ہیں، اگرچہ دوسرے راویوں میں (دیگر اعتبارات سے) ترجیح کے ہزاروں وجوہ پائے جاتے ہوں اور حیب کہ (یہ بات بھی معلوم و مسلم ہے کہ) روایت باللمنی کرتے وقت نام راویان حدیث کی نگاہ میں معافی پر مرکوز رہا کرتی تھیں نہ کہ ادب و زبان کے ان نکتوں پر، جو صرف بال کی کھل دیکھنے والے عربی دانوں کے جاننے پہچاننے کی چیزیں ہیں تو "ف" یا "و" وغیرہ حروف سے، یا کسی لفظ کی تقدیم و تاخیر سے استدلال کا رخ متعین کرنا، اور اسی طرح کی اور باتیں ان کے تکلف بے جا اور تشدد ناروا کی آئینہ دار ہیں (جن کو اصل مقصد روایت سے کوئی تعلق نہیں) درہنہ تم دیکھتے ہو کہ کبھی کبھی کوئی دوسرا راوی

لہ "روایت باللمنی" کا مطلب یہ ہے کہ ارشادات رسول کے الفاظ سے قطع نظر نے ہوئے ان کے اصل مقصود کو اپنے لفظوں میں ادا کر دیا جائے۔ اکثر و بیشتر راویوں کا طریقہ روایت یہی تھا۔ (مترجم)

اسی روایت کو بیان کرتا ہے تو اس حرت کو چھوڑ کر (جس کو راوی اول نے استعمال کیا تھا) اس کی جگہ کوئی دوسرا حرت لاتا ہے۔ پس اس باب میں قول فیصل یہ ہے کہ راوی جو کچھ بیان کرتا ہے، اس کے متعلق بظاہر یہی سمجھنا چاہیے کہ وہ رسول اکرم صلی اللہ علیہ وسلم کا ارشاد ہے، ہاں اگر کوئی دوسری حدیث یا کوئی اور دلیل (اس کے خلاف) منظر عام پر آجائے تو ضروری ہے کہ اس کو چھوڑ کر اس کی طرح رجوع کر لیا جائے۔

اہل الرائے کی تقریظ | اسی طرح اہل تخریج کے لیے بھی یہ مناسب نہیں کہ (کرید کرید کر) کسی ایسے قول کی تخریج کریں جو ان کے ائمہ اور شیوخ کے کلام کی روح اور مزاج سے ہم آہنگ نہ ہو اور اہل زبان و علمائے لغت کا عام اسلوب سخن فہمی اس قول کو اس کلام کا نتیجہ قرار دینے سے انکار کر رہا ہو، اور اس قول کی بنیاد (اہل اور فرع کی) جس علت مشترک کی تخریج پر رکھی گئی ہو، یا اس کو جس مسئلہ کی نظیر مان کر اس پر محمول کیا گیا ہو (وہ متفق علیہ نہ ہوں بلکہ ان کے علت مشترک ہونے یا نظیر مسئلہ ہونے میں) اور باب نظر اختلاف رکھتے ہوں اور ان کے بارے میں ایک سے زائد رائیں پائی جاتی ہوں، پھر اس تخریج کی صحت کے غیر یقینی ہونے کی حد یہ ہو کر (اگر بالفرض خود ان ائمہ مذہب کے) جن کے اقوال کو سامنے رکھ کر یہ تخریج کی گئی ہے (یہی مسئلہ پوچھا جاتا تو شاید وہ بھی کسی امرائے کی وجہ سے اس معاملہ کو اس مسئلہ کی نظیر قرار دے کر اس پر محمول نہ کرتے، یا اپنے قول کی کوئی ایسی علت بتاتے جو ان حضرات کی معین کی ہوئی اور نکالی ہوئی علت کے ماسوا ہوئی۔ تخریج تو جائز صرف اس وجہ سے ہے کہ وہ دراصل مجتہد کی تقلید کا دوسرا نام ہے، اس لیے وہ نقص سے پاک اسی وقت ہو سکتی ہے جبکہ کلام مجتہد کو ٹھیک ٹھیک سمجھ کر کی گئی ہو۔

اسی طرح ان لوگوں کے لیے یہ بات بھی اچھی نہیں کہ صرف ایک ایسے اصول کی پیروی میں (جو اپنی قطعیت پر کوئی نص نہیں رکھتا اور) جس کو خود انہوں نے، یا ان کے شیوخ نے اپنی فہم سے مقرر کر رکھا ہے۔ کسی ایسی حدیث یا اثر کو برد کر دیں جس کو تمام علمائے حدیث صحیح کہتے اور مانتے آئے ہوں جیسا کہ بعض حضرات نے (اپنی قیاس اور اپنے اصول کی پیروی میں) حدیث "مصرآة" کو ٹھکرا دیا، یا جس طرح اموال غنیمت

لے "مصرآة" اس دودھ والے جانور کو کہتے ہیں جس کو چننا مقصود ہو اور اس کے تھن سے چند اوقات اس لیے

دودھ نہ نکالا گیا ہو کہ خریدار اس کے تھن کی برائی دیکھ کر دھوکے میں پڑ جائے۔

(باقی ماہیہ صفحہ ۲۰ پر)

میں قرابت داران رسولؐ کے حصہ کو ساقط کر دیا۔ یہ اس لیے کہ ایک خود ساختہ اصول کے مقابلہ میں حدیث رسولؐ کا پاس بہر صورت زیادہ ضروری ہے۔ یہی وہ راز حقیقت ہے جس کی طرف امام شافعی کے یہ الفاظ اشارہ کرتے ہیں:

”میں نے جو رائے بھی دی ہو یا جو اصول بھی مقرر کیا ہو (حدیث رسول کے مقابلہ میں اس کی کوئی حیثیت نہیں) اگر رسول اللہ صلی اللہ علیہ وسلم کا کوئی ارشاد اس کے خلاف مل جائے تو لینے کے قابل وہی بات ہے جو رسول کی طرف سے ملی ہو۔“

(اہل الحدیث اور اہل تخریج کی افراط و تفریط کے بارے میں) ہم جو کچھ کہہ رہے ہیں، قریب قریب بالکل وہی حقیقت ان الفاظ سے بھی ٹپک رہی ہے جو امام ابو سلیمان خطابی نے اپنی کتاب ”سالم السنن“ کے آغاز بحث میں تحریر کیے ہیں، چنانچہ وہ کہتے ہیں:

”میں دیکھتا ہوں کہ ہمارے زمانہ میں ارباب علم دو گروہ ہو گئے اور دو پارٹیوں میں بٹ گئے ہیں۔ ایک گروہ تو اہل حدیث و اثر حضرات کا ہے اور دوسرا اہل فقہ و نظر کا۔ ان کا حال یہ ہے کہ (دو مختلف کیمپ ہونے کے باوجود) یہ دونوں ایک دوسرے کے برابر کے محتاج ہیں اور اپنا مقصود واقعی حاصل کرنے میں ان دونوں میں سے کوئی بھی اپنے مقابل گروہ سے بے نیاز نہیں، کیونکہ حدیث کی حیثیت

(بقیہ حاشیہ صفحہ ۳۹) حدیث صحرا کا مفہوم یہ ہے کہ جو شخص ایسا جانے خریدے، اس کو روہنے اور حقیقت حال سے واقفیت ہو جانے کے لیے اختیار ہے کہ چاہے جانے کو رکھے یا واپس کر دے، اگر وہ اس کے ترنگانے ہوئے دودھ کو بعض اس کے مالک کے ایک صاع خرابا دیوے، بعض فقہانے اس حدیث پھیل کرنے سے اس وجہ سے انکار کر دیا کہ وہ کوئی عام قانون نہیں بن سکتی یعنی وہ خلاف قیاس ہے، قیاس تو یہ کہتا ہے کہ ترنگانے ہوئے دودھ کا ضمان (جول) اس کے برابر ہونا چاہیے، لیکن اس حدیث کا کنایہ ہے کہ چاہے دودھ کتنا ہی نکالا ہو، ایک سیر نکالا ہو یا دس بیس سیر، ہر حال اس کا ضمان ایک ہی صاع خرابا دیوے کرنا چاہیے۔

(حاشیہ صفحہ ۳۹) ”قرابت داران رسولؐ“ سے مراد بنی ہاشم اور بنی مطلب ہیں۔ آنحضرت صلی اللہ علیہ وسلم نے ان لوگوں کو فتح خیبر کے بعد کل مال غنیمت کا پچیسواں حصہ دیا تھا، لیکن خلفائے راشدین کے زمانہ میں اس پر عمل نہ ہونے کے باعث بعض فقہانے ان لوگوں کے اس حصہ کو تسلیم نہیں کیا۔

(مترجم)

بنیاد کی سی ہے جس کو اصل کہنا چاہیے، اور فقہ کی حیثیت عمارت کی سی ہے، جو اصل کے لیے فرع کا مقام رکھتی ہے، اور سبھی (جاتے ہیں کہ) جو عمارت کسی بنیاد کے اوپر نہ اٹھانی گئی ہو وہ کبھی ٹھیر نہیں سکتی اسی طرح ہر وہ بنیاد، جس کے اوپر کوئی عمارت نہ ہو، ایک چٹیل میدان اور اچڑے ہوئے کھنڈر سے زیادہ وقعت نہیں رکھتی۔ اگرچہ ان دونوں فرقوں میں، اپنے مقام و محل کے اعتبار سے، چوٹی و امن کا ساتھ ہے، اور ہر ایک دوسرے کی (اعانت کی) عمومی احتیاج رکھتا ہے، اور کسی لمحہ بھی کوئی گروہ دوسرے کی محتاجی سے مستغنی نہیں ہو سکتا، مگر ان تمام باتوں کے باوجود) میں ان کو (ایسا غلط کار) پارہ کچھ کہو! ہم کھینچے ہوئے ہیں، حالانکہ راہ حق میں تعاون ان پر لازم ہے لیکن ڈیڑھ ایک دوسرے کی پشت پناہی نہیں کرتے۔ ان میں سے جو طبقہ "اہل حدیث" کہلاتا ہے اس کے سوا دھم کی معراج سی و عمل صرف یہ ہے کہ روایتوں کو بیان کرے، سندوں کو جمع کرے اور ان غریب و شاذ حدیثوں کو جن کی عبارتوں کا پڑا حصہ موضوع یا مقلوب^۱ ہے، تلاش کرتا رہے۔ یہ لوگ (سند کے ایسے پکاریا ہوتے ہیں) نہ تو متن احادیث کا کوئی لحاظ کرتے، نہ اپنی نگاہ کو دعائے حدیث سے آشنا کرتے، نہ اس کے اسرار کا سراغ لگاتے، نہ ان کی گہرائیوں میں پھپھے ہوئے خزانوں کو ڈھونڈ سکتے کی سعی کرتے۔ بسا اوقات فقہ پارہ عیب لگانے اور انہیں مطعون کرنے اور ان پر سنت و رسول کی مخالفت کا الزام لگانے سے بھی نہیں چھوکتے، حالانکہ انہیں یہ نہیں معلوم کہ فقہاء کو علم و حکم شریعت کی جو دولت بخشی گئی تھی وہ اس سے کہیں زیادہ ہے جو ان لوگوں کے حصہ میں آئی ہے، اور ان کے خلاف اس قسم کے برے کلمات نکال کر وہ دمقت میں گناہ گار ہوتے ہیں۔

۱۔ دوسرا طبقہ، یعنی اہل فقہ و نظر حضرات کا طبقہ، تو اس کا حال یہ ہے کہ اس کے اکثر افراد حدیث کے ساتھ کچھ یونہی سا لگاؤ رکھتے ہیں، نہ تو صحیح حدیثوں کو ضعیف حدیثوں سے علیحدہ کر پاتے ہیں، نہ مکرر اور کھوٹی روایتوں کو پہچان کر دیتے ہیں۔ (احادیث سے ان کی بے اعتنائی کا یہ عالم ہے کہ) اگر ان لوگوں کو اپنے اختیار کردہ مذہب اور اپنی محبوب راہوں کے موافق (بھی) کوئی حدیث مل جائے تو

۱۔ "مقلوب" اس حدیث کو کہتے ہیں جس کے الفاظ یا جملوں میں راوی نے اپنی غلطی سے تقدیم و تاخیر کر دی ہو۔ (ترجم)

وہ اس سے اپنے مخالفوں کے خلاف حجت قائم کرنے کی کوئی پروا نہیں رکھتے۔ حدیث کے رد و قبول کے بارے میں ان لوگوں نے باہم یہ طے کر رکھا ہے کہ ضعیف اور منقطع روایتیں بھی)۔ اگر وہ اپنے اہم اور شیوخ کے درمیان مشہور و مقبول رہی ہوں تو۔ قبول کرنی جائیں، خواہ ان کی بنیاد کتنی ہی ناپائیدار اور ان کی صحت کتنی ہی سوچو سوچو کیوں نہ ہو۔ یہ "راہی" کی ایک (کھلی ہوئی) لٹریچر اور نارسائی ہے۔

پھر ان لوگوں کی ایک عجیب و غریب قسم نظر مینی یہ ہے کہ اگر ان کے سامنے ان کے مذہب کے کسی بڑے شخص اور ان کے اسکول کے کسی ممتاز لیڈر کا اجتہاد کیا ہو کوئی قول بیان کیا جاتا ہے تو اس کو قبول کر لینے کے لیے تیار دیکھتے ہیں کہ اس قول کے راویوں میں سے زیادہ قابل اعتماد راوی کون ہے (بس اسی کی روایت کو لیتے ہیں) غرض اس قول کے قول امام ہونے کی بابت تحقیق کی ذمہ داریوں سے سبکدوش ہونے کی پوری کوشش کرتے ہیں۔ چنانچہ مالکیوں کو تم پاؤ گے کہ وہ اپنے مذہب کے بارے میں صرف انہی اقوال کو معتبر مانتے ہیں جو ابن قاسم، اشہب اور انہی کے ہمپا یہ دوسرے مالکی علمائے عظام کے روایت کردہ ہوں، اور اگر عبداللہ ابن عبدالحکیم جیسے (نسبتاً کم درجے کے) علمائے ذریعہ (ان بڑے علمائے روایتوں کی مخالفت) کوئی روایت ہم پہنچی ہو تو اس کو کوئی حیثیت نہیں دیا جاتی۔ اسی طرح امام ابوحنیفہ کے پیرو۔ امام بوصوف کے صرف انہی اقوال کو قبول کرتے ہیں جو امام ابو یوسف، امام محمد بن حسن اور ان ہی کے مانند امام عظیم کے دیگر بلند مرتبہ تلامذہ کے نقل کئے ہوئے ہوں۔ ان اقوال کی روایت کو قبول و اعتبار کا شرف استحقاق کبھی نہیں بنتے جو حسن بن زیاد، لولوی اور ان سے کم درجہ کے لوگوں کے واسطے سے ملے ہوں اور مذکورہ بالا ناماء علمائے ذریعہ کی روایتوں کے خلاف پڑتے ہوں۔ شوافع کا بھی یہی حال ہے، یہ لوگ اقوال شافعی میں سے صرف انہی اقوال کو تسلیم کرتے ہیں جو مزنی اور ربیع ابن سلیمان مرادی کے روایت کیے ہوئے ہوں، اور اگر جرط اور بختری وغیرہ (جیسے فرور مرتبہ کے شافعی علمائے) نے امام مدوح کا کوئی قول (ان اقوال کے خلاف) نقل کیا ہو تو اس کی طرف مطلق توجہ نہیں کرتے، حتیٰ کہ اس کو اقوال شافعی میں شمار کرنے

کے بھی رواد اور نہیں سوتے۔ الغرض اپنے ائمہ اور اساتذہ کے احکام مذاہب (کے قبول و عدم قبول) میں ہر فرقہ کے اہل علم کا یہی دستور ہے۔ پس اگر ان جزئیات میں، اور ان ائمہ کے اقوال کی روایتوں میں، ان اصحاب فقہ و نظر (کی تحقیق و احتیاط) کا یہ عالم ہے کہ ان کو قبول کرنے کے لیے ان کی صحت کا پختہ اور قابل اعتماد ہونا ضروری سمجھتے ہیں تو ان کے لیے یہ کس طرح جائز ہے کہ صرف اس سے اہم تر بلکہ سب سے اہم ترین معاملہ میں سہل انگاری سے کام لیں اور اس امام کے ارشادات کے نقل و بیان میں (روایات کی قوت اور ضعف، اور روایوں کی ثقاہت و عدم ثقاہت کا لحاظ کیے بغیر کچھ لوگوں کے ذاتی رجحانات پر) تکیہ کر لیں، جو تمام اماموں کا امام اور المدرب العزت کا نامزدہ ہے، جس کی تعمیل ارشاد ہمارے لیے فرض، اور جس کی طاعت گزار ہی ہر ایک امتنا سے بالاتر ہے، جس کے فرمان کے آگے تسلیم جھکا دینا اور جس کے حکم کو بجالانا ہمارے لیے ضروری ہے، ایسا ضروری کہ اس کے فیصلوں کے خلاف ہمارے اپنے دلوں میں کوئی تنگی، اور اس کے فرامین کی طرف سے اپنے سینوں میں کوئی جذبہ عناد محسوس کرنا موجب ہلاکت ہے۔ ذرا غور تو کیجیے کہ اگر ایک آدمی اس بات کا مجاز ہے کہ وہ اپنے بنی معاملہ میں غفلت اور بے پروائی سے کام لے اور اپنے قرض خواہوں سے معاملہ کرنے میں اپنے حق کو مسامت کی نذر کر دے، مثلاً ان سے لے تو کوئی چیز، مگر اسے قرض میں دے انھیں کھری چیز، تو کیا اس کو کسی دوسرے کے حق کے بارے میں بھی اس طرز عمل کا مجاز گردانا جا سکتا ہے، جب کہ وہ صرف اس کا نائب بنایا گیا ہو؟ مثلاً کسی صنعت کا دہنی ہو، یا کسی یتیم کا وصی، یا کسی شخص، ناچو کا وکیل۔ ظاہر ہے کہ اگر وہ اس وقت ایسا کرے گا تو اس کا یہ فعل صریح خیانت اور عہد شکنی قرار پائے گا لیکن بعینہ ہی طرز عمل ہے جو حدیث کے بارے میں اختیار کیا گیا، بیستم سر یا بیستم دل جس طرح بھی تم چاہو، اس حقیقت کو بے نقاب دیکھ سکتے ہو۔ لیکن معلوم ایسا ہوتا ہے کہ کچھ گروہوں نے اس جادۂ حق کے طے کرنے میں دقت محسوس کی اور دیکھا کہ اس طور پر (احکام شریعت کے علم سے) براہ منہ ہونے کے لیے ایک لمبی مدت درکار ہے۔ درنہا لیکر وہ چاہتے تھے کہ منزل مقصود پر جلد جا سکیں، اس لیے انھوں نے تحصیل علم کے طریقہ کو مختصر کر لیا، اور چند محدود باتوں اور اصول فقہ کے معانی

سے نکلی ہوئی کچھ مخصوص چیزوں کو اپنے لیے کافی سمجھ لیا، جن کا نام انہوں نے "طل" رکھا اور اس لیے تاکر ہم بھی طل کے پانچوں سواروں میں گئے جائیں ان "حقائق عالیہ کو اپنی دستاویزیت کا طرہ اقیانوس بنا لیا، اب وہ ان کے لیے ایک ڈھال ہیں جس کو اپنے مخالفین کے ساتھ ہم برد ہونے کے وقت وہ استعمال کرتے ہیں، ایک ٹی ہے جس کی آڑ میں موٹا کپڑا اور ہنگامہ ڈالنے کا طوفان اٹھاتے ہیں۔ انہی کے ذریعہ مناظرے کے میدان گرم کرتے ہیں اور ان ہی کے اوپر باہم ہتھیاری پائی ہوتی ہے، اس کے بعد جب میدان مناظرہ سے باہر تشریف لائی جاتی ہے تو اس شخص کے سر پر دانائی اور بزرگی کا سرا بانڈھ دیا جاتا ہے جو اس معرکہ میں بازی لے گیا ہو۔ اب وہی اپنے وقت کا نامور فقیر ہے اور وہی اپنے مقام کا عالی مرتبہ امام۔

یہ تو رہا ایک طرف، پھر (اس پر مزید برآں) یہ کہ شیطان نے چپکے سے ان کے دلوں میں ایک لطیف حیل ڈال دیا اور ان کو ایک کاری فریب میں لاپھنسا یا، یعنی انہیں یہ پٹی پڑھانی کہ یہ جو تمہارے پاس علم کا سراہ ہے وہ بہت ہی کم اور حقیر ہے جس سے تمہاری عزت پوری نہیں ہو سکتی اور نہ وہ تمہارے لیے کافی ہو سکتا ہے۔ اس کلمہ کلام سے اس کو تنقید دو اور ادھر ادھر کے کچھ کلامی مباحث کا اس میں پیوند لگا ڈاؤں سکھین کے (پر پچھلے صورتوں کو اس کا پشت پناہ بناؤ، تاکر ان کے آگے خود کی شاہراہ باز، اور فکر کا میدان وسیع ہو سکے۔) شیطان کا خیال پورا چکر لیا اور مسلمانوں کے ایک مختصر گروہ کو چھوڑ کر باقی سب نے اس کی اطاعت اور پیروی اختیار کر لی۔ حیرت ہے، لوگوں پر اذان کی عقلوں پر کیا وہ نہیں دیکھتے کہ شیطان بس انہیں کہاں لیے جا رہا ہے اور ان کے اصل مقصود اور مرکز ہدایت سے بہکا کر انہیں کس کھڈ میں ڈال گیا ہے؟ اور ہماری مدد کرے۔

(باقی)